

سیدی و آپی: سید عطاء اللہ شاہ بخاری پر ایک نادر کتاب لاڈلی بیٹی کا اپنے جلیل القدر والد کے حضور گراں قدر نذر رانہ

محمد مجید سید (جده)

کروڑوں دلوں میں ہندوستان کی آزادی اور ملتِ اسلامیہ کی باعزت زندگی کا جذبہ پیدا کرنے والے امیر شریعت حضرت سید عطاء اللہ شاہ بخاریؒ کی سوانح اور افکار پر اگر کوئی دوسرا مورخ یا محقق روشنی ڈالتا تو ممکن ہے کہ وہ تحقیق کا حق ادا کرنے کی کوشش میں ہزار ہابکھ لائکوں صفحات پرتنی تاریخی ریکارڈ کھگال ڈالتا کیونکہ امیر شریعت کی زندگی اور کارنا میں 20 ویں صدی کی دوسری دہائی سے قیامِ پاکستان کے بعد تا دم مرس (1961ء تک) ایک طویل زمانے پر محیط ہیں چونکہ یہ زمانہ آزادی ہند، تحریک خلافت اور تحریک پاکستان کے ساتھ ساتھ قادیانیوں کو غیر مسلم قرار دینے کی تحریک سے مملو ہے۔ اس لیے اس پر قلم اٹھانے کے لیے مختلف قائدین تحریک کی سوانح سے واقفیت کے ساتھ ساتھ تحریکات کے نشیب و فراز اور ان کے منطقی انجام تک پہنچنے کی جانکاری بھی نہایت ضروری ہے لیکن اس جانکاری کے باوجود واس کا بھی قوی اندیشہ ہے کہ ان امور پر قلم اٹھانے والا شخص عام موئین کی طرح خشک اور بے مغز ہو کر رہ جائے اور اس کی محنت شاقد سے نہ تو اسے بہت فائدہ پہنچا اور نہ ہی اس کے قارئین کو۔

”سیدی و آپی“ حضرت امیر شریعت سید عطاء اللہ شاہ بخاریؒ کے شب و روز کی تپش اور گداز کا آنکھوں دیکھا حال ہے جسے آپ کی دختر سیدہ صادقہ الموسوم سیدہ ام کفیل بخاری (جو اب حضرت امیر شریعت کی اولاد میں سب سے بڑی ہیں) نے تحریر کیا ہے۔

320 صفحات پر مشتمل اس کتاب کے مطالعہ کے دوران بہت مرتبہ حضرت امیر شریعت اور آپ کے اہل خانہ کے توکل، آزمائشوں اور غم و اندوہ نے رقم الحروف کے دل کو اس درجہ رنجیدہ اور بے حال کیا کہ آنکھ سے آنسو کب ڈھلک پڑے۔ یہ معلوم بھی نہیں ہوا۔ یہ کتاب ترتیب کے لحاظ سے صرف 21 باب رکھتی ہے۔ خود مصنفہ کے فرزند سید محمد کفیل بخاری کے الفاظ میں:

”پہلا باب سوانحی تذکرہ ہے۔ یہ 1988ء کے اسی مضمون کا تتمہ و تکملہ ہے جو 22 صفحات شروع ہو کر اب 134 صفحات میں پھیل چکا ہے۔ والدہ ماجدہ جب بھی کوئی واقعہ سناتیں، میں فوراً درخواست کرتا کہ اسے تحریر فرمادیں۔

یوں مسلسل اضافوں سے اس مضمون نے کتاب کی شکل اختیار کر لی۔ اب اس کتاب میں ان (والدہ) کی درج بالاتمام تحریریں شامل ہیں۔ فارسیں کی سہولت اور تفہیم کے لیے عنوانات میں نے لگائے ہیں۔ نیز دو قسم مقامات پر حواشی بھی۔ دوسرے باب میں مکاتیب امیر شریعت ہیں۔ یہ کل 23 مکاتیب ہیں جنہیں زمانی ترتیب سے پیش کیا جا رہا ہے۔ یہ سب غیر مطبوع نجی خطوط ہیں اور یہیں پارشائی ہو رہے ہیں۔

پہلا خط حضرت امیر شریعت کا اپنی والدہ ماجدہ رحمہما اللہ کے نام ہے۔ 19 خطوط اپنی بیٹی (جنہیں وہ "بیٹیا" کہتے) کے نام ہیں جن میں 14 خطوط تحریک ختم نبوت 1953ء کے ایام اسیрی میں سنشل جیل سکھ اور سنشل جیل لاہور سے تحریر کردہ ہیں۔ جب کہ 5 خطوط 1954ء میں رہائی کے بعد کے ہیں۔ ایک خط الہیہ کے نام، ایک منه بولی بیٹی کے نام اور ایک سمدھی کے نام۔ ان خطوط کے حواشی والدہ ماجدہ مذکہہ نے تحریر فرمائے ہیں۔“

2 ابواب پر مشتمل اس کتاب کا پہلا باب آنسوؤں اور خون سے لکھا گیا ہے۔ دوسرے باب میں ایک جرأۃ مند، حق گو، حق پرست، صالح اور شفیق والد کے علاوہ ایک عظیم عملی مسلمان کا نقش موجود ہے جو 10 برس تک ایک قید خانے سے دوسرے قید خانے میں اللہ اکبر کی صدائ اور تلاوت کلام مجید کے انوار سے سیہے خانوں کی راتوں کو اس طرح منور کرتا ہے کہ ہندو سپرنٹنڈنٹ میل روئے ہوئے آکر درخواست کرتا ہے کہ شاہ جی اب تلاوت بند کرو دیوں کا بھائی سے روایا نہیں جاتا۔

ایسی صالح روح جو انگریز سے آزادی کے بعد پاکستان میں نظام الہیہ کو جاری رکھنا چاہتی تھی اور ایسی غیرت مند ہستی جو نا موسی رسالت صلی اللہ علیہ وسلم پر پروانہ وارشار ہوتی تھی۔ اس کے گھروں والوں کے ساتھ پولیس کا ایسا توہین آمیز رویہ! جب بیٹی نے ماں اور خود اپنی توہین کی تفصیل قید و بند کے شکار غیرت مند والد کو لکھ چکی تو صابر و شاکر باپ کی بیٹی کو نصیحت ملا حظہ ہو:

”ہوا ہی کیا ہے؟ یہی کہ تمہاری اماں اور بہن کے سامنے پولیس والوں نے بذریبائی کی اور گالیاں بکیں۔ نبی کریم صلی اللہ علیہ وسلم کی ختم نبوت کے تحفظ کے لیے اس سے بھی زیادہ بدسلوکی ہوتی تو تمہاری سعادت ہوتی۔ اگر تمہاری اماں اور بہن کو گھیثت کر سڑک پر لاتے اور انہیں مارتے تو میں سمجھتا کہ تحفظ ختم نبوت کا کچھ حق ادا ہوا۔ اللہ کے دین کے کام میں سختیاں اور امتحانات نہ آئیں اور مارنے پڑے، یہ ہونیں سکتا۔ دین کا کام کرو گے تو مار بھی پڑے گی۔ اس کے لیے اپنے آپ کو ہر وقت تیار رکھو۔ تمہیں تو معلوم ہے کہ نبی خاتم صلی اللہ علیہ وسلم جیسی رووف و حیم ہستی کو دین کے نام پر کتنی تکالیف اٹھانی پڑیں۔ جانتے نہیں! آپ صلی اللہ علیہ وسلم کی بیٹی سیدہ زینب رضی اللہ عنہا کو زخمی کیا گیا اور وہ اسی زخم سے شہید ہوئیں۔ ہماری کیا حیثیت ہے؟ اس لیے صبر کرو اور دعا کرو کہ اللہ تعالیٰ ہماری اس حقیری قربانی کو قبول فرمائے۔ آمین۔“

یہ تحریر حضرت عطاء اللہ شاہ بخاریؒ کی ہے جنہیں ہندوستان کی جنگ آزادی کے دوران ہر انگریز افسر، تمام جماعتوں کے مسلم و غیر مسلم اعلیٰ قائدین نظر یا تی اخلافات کے باوجود نہایت احترام و محبت کی نگاہ سے دیکھتے تھے۔ حضرت امیر شریعت کی خطابت، قائدانہ صلاحیت، نفسی اور غیرت کے دشمن بھی معرفت تھے۔

حضرت امیر شریعت کی اسی ری اور آپ کے بیٹے کی روپیشی، اہلیہ اور بیٹی کی شدید بیماری کے دوران مجبول کی حرکتیں اور محلے والوں کا نفاق و بے حسی اور حسن کشی شرمناک حقوق سے پرداہ اٹھاتے ہیں۔ ان کڑوی حقیقوں کے باوجود امیر شریعت کا صبر بلکہ خطوط اور گفتگو میں قدرے ظرافت کا پہلو آپ کی بلند یتی اور زندگی دلی کی بڑی خوبصورت اور واقع دلیل ہے۔ حضرت امیر شریعت نہایت پُر جوش، خوش دل، مہمان نواز، بہادر، دوست دار اور مرغوبیت سے بہت دور محروم انسار کے باوجود نہایت خوددار اور بے لوث شخصیت کے حامل تھے۔ یقش دنوں ابواب سے بہت عمدہ انداز میں ابھرتا ہے۔

سواخ کے ساتھ ساتھ حضرت امیر شریعت کے افکار بھی قاری کے دل میں آپ کی شخصیت کا احترام و اعتبار پیدا کر کے یہ عظیم سبق دیتے ہیں کہ ہر سچے مسلمان کو قومی، مسلکی، جماعتی، اسلامی اور سیاسی تعصبات سے بلند ہو کر اسلام کی سر بلندی کے سلسلے میں کوشش رہنا چاہیے۔ خواہ حق کی حمایت میں دنیا بھر کی طعنہ زنی اور ملامت کا نشانہ بننا پڑے یا راہ حق میں تمام طرح کی آзамائشوں کا سامنا کرنا پڑے۔ ایماندار، مخلص، شریف باب کی شریف بیٹی کی تحریر کردہ یہ کتاب مسلم بلکہ غیر مسلم قاری کے لیے بھی نہایت سبق آموز، سچے اخلاق اور انسانیت کے درس سے پُر ہے۔ اس کا قتوی امکان ہے کہ یہ زندہ تحریر مختلف زمانوں میں اعلان حنف کرتی رہے گی۔

حضرت امیر شریعت کے زور خطابت کا لوہا مولا نا محمد علی جو ہر، مولا نا ابوالکلام آزاد اور موتی لعل نہر و جیسے بڑے مقررین بھی مانتے تھے۔ علاوہ ازیں غیر منقسم ہندوستان میں شمال، جنوب اور مغرب و مشرق میں 40 سال تک آپ کی آواز نے ہندو مسلم، سکھ اور عیسائی مذاہب کے ماننے والوں کو ہندوستان کی آزادی اور دین اسلام کی عظمت کا سبق اس طرح دیا تھا کہ آپ کے گھر پر ہر جماعت، ہر مسلک کے چوٹی کے قائدین کے علاوہ ادباء اور شعراء کا ایسا مگھوار ہتا تھا جس کی مثال نہیں ملتی۔ بلاشبہ تحریر و تقریر کے لحاظ سے یہ زمانہ غیر منقسم پنجاب میں اردو کا سنہرہ اور کہا جا سکتا ہے۔ ممکن ہے کہ میرے اس خیال سے بہت سے لوگ اتفاق نہ کریں۔ اگر آپ ہندوستان میں رہ جاتے تو کم از کم مرکزی سطح کے وزیر ہوتے یا پھر کل ہند جمیعت العلماء سے بھی بڑی کسی جماعت کے سربراہ ہوتے۔

زیر مطالعہ کتاب حضرت امیر شریعت کے سوانح و افکار کے علاوہ نہایت اعلیٰ پائے کی نشر کا نمونہ بھی ہے جس میں ادبیت کی پاچشی بھی جا بجا موجود ہے۔

(مطبوعہ: ہفت روزہ "اردو میگزین" جدہ، 10 جولائی 2009ء)